

ग्रामपंचायती/ग्रुप ग्रामपंचायतीमध्ये समाविष्ट असणाऱ्या सर्व महसुली गावांच्या ठिकाणी असलेल्या गावे/ वाड्या /वस्त्या/ तांडे/ पाडे / टोले यांना विविध विकास कामांसाठीचा निधी लोकसंख्येच्या प्रमाणात (Proportionate) उपलब्ध करून देणेबाबत.

**महाराष्ट्र शासन  
ग्राम विकास विभाग**

**शासन परिपत्रक क्रमांक: विसआ - २०१७/प्र.क्र.१३६/पं.रा.-४**

बांधकाम भवन, २५, मझबान रोड,

फोर्ट, मुंबई - ४०० ००१

दिनांक : १० ऑक्टोबर, २०१७

**शासन परिपत्रक :-**

ग्रामपंचायतीच्या किंवा ग्रुप ग्रामपंचायतीच्या हद्दीत समाविष्ट असलेल्या सर्व महसुली गावांच्या ठिकाणी असलेल्या गावे/वाड्या/वस्त्या/तांडे/पाडे/टोले यांना लोकसंख्येच्या प्रमाणात निधी पुरविणे व त्यातून विकास कामे हाती घेणे हे प्रत्येक ग्रामपंचायतीचे/ग्रुप ग्रामपंचायतीचे कर्तव्य आहे.

तथापि, ग्रामपंचायतीमध्ये/ग्रुप ग्रामपंचायतीमध्ये समाविष्ट असलेल्या सर्व महसुली गावांच्या ठिकाणी असलेल्या गावे/वाड्या/वस्त्या/तांडे/पाडे/टोले यांची लोकसंख्या व पर्यायाने ग्रामपंचायती मधील सदस्य संख्या कमी असल्यामुळे अशा भागांसाठी विविध विकास कामांसाठीचा निधी देण्यास वा नागरी सुविधा पुरविण्यास टाळाटाळ केली जात असल्याबाबत प्राप्त तक्रारींची शासन गंभीर दखल घेत असून, याबाबत पुढीलप्रमाणे निर्देश देण्यात येत आहेत -

प्रत्येक ग्रामपंचायतीने/ग्रुप ग्रामपंचायतीने त्यांच्यामध्ये समाविष्ट असलेल्या सर्व महसुली गावांच्या ठिकाणी असलेल्या गावे/वाड्या/वस्त्या/तांडे/पाडे/टोले यांना विविध विकास कामांसाठीचा निधी लोकसंख्येच्या प्रमाणात (Proportionate) पुरविणे व त्यातून विविध विकास कामे हाती घेणे बंधनकारक राहिल. त्यानुसार ग्रामपंचायतीने/ग्रुप ग्रामपंचायतीने त्यांच्यामध्ये समाविष्ट असलेल्या सर्व महसुली गावांच्या ठिकाणी असलेल्या गावे/वाड्या/वस्त्या/तांडे/पाडे/टोले यांच्याकरिता विविध विकास कामे हाती घेणे तसेच, त्यांना नागरी सुविधा पुरविणे याबाबत कार्यवाही करावी.

गट विकास अधिकारी हे त्यांच्या पंचायत समितीतील सर्व ग्रामपंचायतींमध्ये/ग्रुप ग्रामपंचायतींमध्ये समाविष्ट असलेल्या सर्व महसुली गावांच्या ठिकाणी असलेल्या गावे/वाड्या/वस्त्या/तांडे/पाडे/टोले यांना त्यांच्या लोकसंख्येच्या प्रमाणात निधी पुरविणे व विविध विकास कामे हाती घेणे यांवर नियंत्रण ठेवतील व या निर्देशांचे उल्लंघन करणाऱ्या ग्रामपंचायतींवर महाराष्ट्र ग्रामपंचायत अधिनियमामधील तरतुदींनुसार कारवाई प्रस्तावित करतील.

मुख्य कार्यकारी अधिकारी, जिल्हा परिषद यांनी वरील बाब आपल्या जिल्ह्यातील अधिनस्त संबंधित सर्व अधिकारी, कर्मचारी व सर्व ग्रामपंचायतींच्या/ग्रुप ग्रामपंचायतींच्या निदर्शनास आणून द्यावी व उपरोक्त सूचनांची काटेकोरपणे अंमलबजावणी करून घ्यावी.

सदरचे शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१७१०१०१२५१११९०२० असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय बनकर)

उप सचिव, महाराष्ट्र शासन

प्रत,

१. मा. विरोधी पक्षनेता, विधान परिषद, विधानमंडळ, मुंबई
२. मा. विरोधी पक्षनेता, विधान सभा, विधानमंडळ, मुंबई
३. मा. राज्यपाल महोदय यांचे सचिव, राजभवन, मलबार हिल, मुंबई
४. मा. मुख्यमंत्री महोदय यांचे सचिव, मंत्रालय, मुंबई
५. मा. मंत्री (ग्रामविकास) यांचे खाजगी सचिव, मंत्रालय, मुंबई
६. मा. राज्यमंत्री (ग्रामविकास) यांचे खाजगी सचिव, मंत्रालय, मुंबई
७. मा. मुख्य सचिव, यांचे सह सचिव, महाराष्ट्र राज्य, मंत्रालय, मुंबई
८. विभागीय आयुक्त, सर्व
९. सर्व जिल्हा परिषदांचे मुख्य कार्यकारी अधिकारी

१०. माहिती व जनसंपर्क महासंचालनालय, मंत्रालय, मुंबई
११. सचिव, ग्रामविकास यांचे स्वीय सहायक
१२. सर्व गट विकास अधिकारी, पंचायत समिती (मुख्य कार्यकारी अधिकारी, जिल्हा परिषद यांचे मार्फत)
१३. सर्व ग्रामपंचायती/ग्रुप ग्रामपंचायती (मुख्य कार्यकारी अधिकारी, जिल्हा परिषद यांचे मार्फत)
१४. माहिती तंत्रज्ञान कक्ष (ग्रामविकास विभाग) बांधकाम भवन, मझबान पथ, फोर्ट, मुंबई
१५. निवडनस्ती, कार्यासन पंरा-४